
Tryambakeshvarashivaradhana Varnanam Rishi Gautama

ಮುಷಿಗೌತಮೇನ ತ್ರ್ಯಂಬಕೇಶ್ವರಶಿವಾರಾಧನವರ್ಣನಂ

Document Information



Text title : Tryambakeshvarashivaradhana Varnanam by Gautama Rishi

File name : tryambakeshvarashivArAdhanavarNanamRRiShigautamakRRitam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 21||

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org

ಋಷಿಗೌತಮೇನ ತ್ರ್ಯಂಬಕೇಶ್ವರಶಿವಾರಾಧನವರ್ಣನಂ



ಈಶ್ವರಃ -

ಶ್ರೃಣು ದೇವಿ ಪುರಾ ವಿಪ್ರೋ ಗೌತಮೋ ನಾಮ ಶಾಂಕರಃ .

ಮಮ ಭಕ್ತವರೋಽತ್ಯಂತಂ ಸದಾ ಮಲ್ಲಿಂಗಪೂಜಕಃ .. 16..

ಅಹಲ್ಯಾಂ ತಾಂ ಪುರಾ ತ್ಯಕ್ತ್ವಾ ಸುತ್ತಾಮ್ಣಾ ಚ ಪ್ರಧರ್ಷಿತಾಂ .

ತದ್ವಿಯೋಗೇನ ದುಃಖಾತಃ ಶಪ್ತ್ವಾ ತಾಂ ಸುಪ್ರಿಯಾಂ ಪ್ರಿಯಾಂ .. 17..

ಶಿವಕ್ಷೇತ್ರಾಣಿ ಪುಣ್ಯಾನಿ ಭ್ರಮಂಸ್ತದ್ಧುಃಖಕರ್ಶಿತಃ .

ಕೋಕಾಮುಖಂ ಚ ಕೇದಾರಮೋಂಕಾರಾಮರಕಂಟಕಂ .. 18..

ಕುರುಕ್ಷೇತ್ರಂ ಪ್ರಭಾಸಂ ಚ ಪುಷ್ಕರಂ ವಿರಜಂ ತಥಾ .

ಕಾಲಂಜರಂ ಚ ಬದರೀಂ ಗಯಾಂ ಚೈವ ಪ್ರಯಾಗಕಂ .. 19..

ಹರಿದ್ವಾರಮಯೋಧ್ಯಾಂ ಚ ಪುಣ್ಯಂ ಪಿಂಡಾರಕಂ ತಥಾ .

ಶ್ರೀಗಂಗಾಸಾಗರಂ ದೇವಿ ಹಲಸಂಗಂ ಮಹೇಶ್ವರಿ .. 20..

ತತ್ರತ್ಯಪುಣ್ಯತೀರ್ಥೇಷು ಪೂಜ್ಯ ಲಿಂಗಾನಿ ಭಕ್ತಿತಃ .

ವಾರಾಣಸೀಮಪಿ ಪ್ರಾಪ್ಯ ತತ್ರ ನೋ ನಷ್ಟಾಕಿಲ್ಬಿಷಃ .. 21..

ಶ್ರೀವಿಶ್ವನಾಥಂ ತುಷ್ಟ್ವಾವ ಸ್ನಾತ್ವಾ ಚ ಮಣಿಕರ್ಣಿಕಾಂ .

ಬಿಲ್ವಪತ್ಯೈಃ ಸಮಭ್ಯರ್ಚ್ಯ ಸ್ನಾಪ್ಯ ಗಂಗಾಂಭಸಾ ಶಿವಂ .. 22..

ಗೌತಮಃ -

ರತ್ನೇಶ ವಿರೇಶ ತ್ರಿಲೋಚನೇಶ ಕೇದಾರಸಂಘೇಶ ಸುಮಧ್ಯಮೇಶ .

ಶ್ರೀಕೃತ್ತಿವಾಸೇಶ್ವರ ಶೂಲಟಂಕ ಶ್ರೀವೃದ್ಧಕಾಲೇಶ್ವರ ಮಂಗಲೇಶ .. 23..

ಮಾಂಡೀಶ್ವರೇಶಾನಕಭಾರಭೂತ ಕಪರ್ದಿಶಂಭೋ ಹರಿನ್ನಾದೇಶ .

ಕ್ಷೇಮೇಶ್ವರೇಶಾನ ಸುಮಂಗಲೇಶ ವ್ಯಾಸೇಶ ದಕ್ಷೇಶ್ವರ ದೈವಿಕೇಶ .. 24..

ಸರ್ವೇಶ ವಿಶ್ವೇಶ್ವರಾ ಪಾಹಿ ದೀನಂ ಮಾಂ ಗೌತಮಂ ದುಃಖಶತಾಭಿವಿಷ್ಟಂ .. 25..

ಆತಾಮ್ರಾರುಣತ್ವಜ್ಜಟೋರುಪಟಲೀಲೀಲಾವಿಹಂಗಾಯಿತಾ

ಗಂಗಾವ್ಯೋಮಪಥಪ್ರಚಾರನಿಕರೈರ್ದೇವೈಸ್ತರಾಂ ಸಂಸ್ತುತಾ .

ಸ್ವಾತ್ಮೈದ್ಧತ್ಯಪತದ್ಧುಜಂಗಕುಹರೇ ನಾನಾವರದ್ರಾವಿಣೀ

ಜಹೋರ್ಯಜ್ಜನದಃಪ್ರಚಾರಶಮನೀ ತಾನ್ ನಾಗರಪ್ಲಾವಿನೀ .. 26..

—
ಈಶ್ವರಃ -

ಇತ್ಥಂ ಸ ಗೌತಮೋ ದೇವಿ ಮಾಂ ವಿಶ್ವೇಶಂ ಪ್ರಣಮ್ಯ ಚ .
ಮಯಾ ಚಾಜ್ಞಾಪಿತೋ ವಿಪ್ರ ತ್ರ್ಯಂಬಕಂ ಗಚ್ಛ ಸುವ್ರತ .. 27..
ತತ್ರ ಗೋದಾವರೀಸ್ನಾನಂ ಸಿಂಹಯುಕ್ತಂ ಬೃಹಸ್ಪತೌ .
ಅಶ್ವಮೇಧಶತಾತ್ಪುಣ್ಯಂ ಪ್ರಾಪ್ಸ್ಯಸೇತಿ ಮದರ್ಚನಾತ್ .. 28..
ಮತ್ತೋ ವಿಶ್ವೇಶ್ವರಾದ್ಗೌರಿ ಲಬ್ಧಾನುಜ್ಞಃ ಸ ಗೌತಮಃ .
ತ್ರಿಯಂಬಕಂ ಗಿರಿಂ ಪ್ರಪಯ ತ್ರ್ಯಂಬಕೇಶಂ ಸಮರ್ಚಯನ್ .. 29..
ಬಿಲ್ವಪತ್ಯೈರ್ಮಹಾದೇವಿ ಮಾಂ ತದಾ ಲಿಂಗರೂಪಿಣಂ .
ಭಸ್ಮೋದ್ಗೂಲಿತಸರ್ವಾಂಗೋ ರುದ್ರಾಕ್ಷಕೃತಭೂಷಣಃ .. 30..
ಪಂಚಾಗ್ನಿಮಧ್ಯನಿರತಃ ಸಂಸಾರಾದ್ವಿರತಸ್ತದಾ .
ಮಾಂ ಧ್ಯಾಯನ್ವವಿಬಿಂಬಸ್ಥಂ ತ್ರ್ಯಂಬಕೇಶಂ ಸ ಭಕ್ತಿತಃ .. 31..
ಸ್ವಮಾನಸವರೋದ್ಭೋಧಂ ದಶಶ್ಲೋಕೈರುದಾಹರತ್ .. 32..

—
ಗೌತಮಃ -

ರೇ ರೇ ಮಾನಸ ಮುಂಚ ಲೌಲ್ಯಮನಿಶಂ ನಶ್ಯತ್ಸು ವಿತ್ತಾದಿಷು
ತನ್ನೈಸರ್ಗಿಕಮಧ್ಯಮೀಷು ಪದಯೋಃ ಪ್ರೇತೇಶಸಂಹಂತ್ರಿಣಃ .
ಕಾಮಾಸುಕ್ಷಪಣೈಕದೀಕ್ಷಿತಲಲಾಟೇಕ್ಷೇ ಕುರುಷ್ವಾಸ್ತಿ
ಚೇದ್ಭೀರಾಸೇಚನ ಕೇ ಜಟೇಂದುಶಕಲೇ ಶಂಭೋರ್ಗಲೇ ಚಾಸಿತೇ .. 33..
ಕಿಂ ಯಜ್ಞೇನ ಬಹುಜ್ಞಕರ್ತೃಸುಲಭೇನಾಯಾಸವಿತ್ತಾದಿಭಿಃ
ಸಾಧ್ಯೇನೇಪ್ಸಿತಭೋಗದಾನನಿಪುಣೇನಾಜ್ಞಾನನಾಶ್ಯೇನ ಚ .
ಶಂಭೋಸ್ತಾಂಡವಸುಂದರಂ ಪದಯುಗಂ ಭಕ್ತ್ಯಾಭಿಗಚ್ಛೇತ
ಸಕೃನ್ಮುಕ್ತಿಃ ಸ್ಯಾತ್ಸುಖರೂಪಿಣೋ ತದವರಂ ಸರ್ವಂ ಸುಖಂ ಮಾನಸ .. 34..
ಚೇತಃ ಸಂಸೃತಿಲೋಲಮಾನವಶುಚಂ ತತ್ರಾಪಿ ಸಂಸಾರ್ಯಸಿ
ಶಂಭೋಃ ಪಾದಸರೋರುಹಂ ಸದನಮಸ್ತಸ್ತಿ ಸ್ವಸಾ ಭಕ್ತಿಕಾ .
ಶ್ರದ್ಧಾ ತೇ ಗೃಹಿಣೇ ಸ ಪೂಜನವಿಧಿಃ ಪುತ್ರೋಽಸ್ತ ಸುಭ್ರಾತೃತಾ
ಶಾಂತ್ಯಕ್ರೋಧದಯಾಶಮಾದಿಷು ಸುಖಂ ಭುಂಕ್ಷ್ವಾಕ್ಷಯಂ ಶಾಶ್ವತಂ .. 35..
ಶಾಶ್ವೇಯಷ್ಯಾರ್ಷಮದಲೋಭಮೋಹಕರಣೈಃ ಕಿಂ ವಾಽಧಿಕಾರೈರ್ಘನೈಃ
ಕಿಂ ದರಿಃ ಸ್ವಸುಖೈಕಸಾಧನತಯಾ ಶುಶ್ರೂಷಮಾಣೈಃ ಪತೀನ್ .
ಛಾಯಾಮಾತ್ರಫಲೈರಗಾರವಲಯೈಃ ಕಿಂ ಭೂರುಹಾಪೇಕ್ಷಯಾ
ಸರ್ವಂ ಭ್ರಾಂತಿವಿಜೃಂಭಿತಂ ಹೃದಯ ಮೇ ಮುಕ್ತ್ವಾ ಶಿವಂ ಭಾವಯ .. 36..

ವಿತ್ತಂ ರಿಕ್ತಜನೈಕದುರ್ಲಭತಮಂ ಕೃಚ್ಛೇಣ ಲಬ್ಧಂ ಯದಿ
 ಭೋಕ್ತುಂ ನ ಪ್ರಸುರೇಷ ದುರ್ಗುಣಗಣೈರಾಲಿಪ್ಯತೇ ಕೇವಲಂ .
 ಮೃತ್ಯಾವಾಪತತಿ ಕ್ಷಣಾದವಿದಿತಂ ತದ್ವಂಶಜರ್ಜೀಯತೇ
 ಕಿ ತೇನಾಸ್ತಿ ಭಜಸ್ವ ಶಂಭುಚರಣಾವಿಷ್ಣುರ್ಥದಾನೇ ಚಣೌ .. 37..
 ಚೇತಸ್ತ್ವಂ ಕುರು ಚಿಂತನಂ ತ್ಯಜ ಶುಚಂ ಸಾಂಪಾರಿಕೀಂ ಕಿಂ ತಯಾ
 ಬ್ರಾಹ್ಮಣೈನ ಸಹ ಸ್ಥಿತಸ್ಯ ತವ ಯತ್ ಸಾಧ್ಯಂ ತದೇವಾಚರಂ .
 ಯತ್ತತ್ತ್ವಾರ್ಥನಿಬೋಧನಂ ಶ್ರುತಿಗಿರಾಂ ತಾಸಾಮನುಷ್ಠಾನತಃ
 ಸಾಫಲೋದ್ಯಮಮೀಶ್ವರಾರ್ಪಣಧಿಯಾ ನಿಸಂಗತಾಮಾವಹಂ .. 38..
 ಚೇತಸ್ತ್ವಂ ಸಕಲಪ್ರಮಾಣಪದವೀದೂರೇಽಲ್ಪಸಾರೇ ಪುನಃ
 ಸಂಸಾರೇ ರಮಸೇ ತ್ವದೇಕವಿದಿತಂ ಸಾರಂ ಸಮಾಲಂಬ್ಯ ಚೈ .
 ಏತಾದೃಗ್ಯದಿ ಶಂಭುಮೇವ ಮಜಸೇ ತತ್ತ್ವೈವ ರಾಗೋ ಭವೇತ್
 ಸೌವರ್ಣದ್ವ್ಯಣುಕೇನ ತೋಷಮಯತಃ ಪ್ರಾಪ್ತಃ ಸುಮೇರುರ್ಯದಿ .. 39..
 ಚೇತೋ ಯತ್ಪರಿಚಿಂತ್ಯತೇ ಚ ಭವತಾ ತವ ಪೌರುಷಂ ಚೇದ್ಬಲಂ
 ವಿಘ್ನಸ್ತತ್ರ ಕಿಯಾಂಸ್ತಥಾಪ್ಯಧಿಗತಂ ಕಿಂ ವಾ ಸುಖೈಕೋತ್ತರಂ .
 ಯತ್ನಾದ್ಯಂ ಶ್ರುತಿಚೋದಿತಂ ವ್ಯವಸಿತಂ ನಿತ್ಯಶತದ್ಯಕ್ಷತಂ (?) (ನಿತ್ಯೇಷ ವಿಹ್ಯಕ್ಷತಂ)
 ತದ್ಧೇತೌ ಯದಿ ಯತ್ನಮದ್ಯ ಕುರುಷೇ ತಚ್ಛಾಲಾಘನೀಯಂ ಭವೇತ್ .. 40..
 ಬೋಧಾದಿತ್ಯಕರಪ್ರಸಾರವಿರಹಾದಮ್ಲಾನರಾಗಚ್ಛದೈ ಸಚ್ಛಾಯಾಂ
 ವಿಷಯಾಖ್ಯಕಂದಜನಿತಾಂ ಪ್ರೇಮಾಂಬುಪುರಾದ್ರಿತಾಂ .
 ಸ್ತಸ್ಥಿತ್ಯಾ ಮೃತಿದಾಯಿನೀಮಪಿ ಫಲಮ್ರಾಂತ್ಯಾಜ್ಞಸಮ್ಮಾನಿತಾಂ
 ಆಶಾಖ್ಯಾಂ ವಿಷವಲ್ಲರೀಂ ತ್ಯಜ ಮನಃ ತನ್ಮುಕ್ತಿಬೀಜಂ ತವ .. 41..
 ರೇ ರೇ ಮಾನಸರಾಜಹಂಸ ನಿತರಾಂ ಶಂಭೋಃ ಪದಾಭೇಸ್ತಟೇ
 ಭಕ್ತ್ಯಾ ಚಂಚುಪುಟೇನ ಸಾಧುವಿಲಸನ್ಮುಕ್ತಾವಲೀ ಗೃಹ್ಯತಾಂ .
 ತೇನ ತ್ವಂ ಭವಿತಾ ಜರಾದಿರಹಿತೋ ರೋಗಾದಿಹೀನಃ ಸುಖಂ
 ಗಚ್ಛೋಡ್ಡೀಯ ದಿವಾನಿಶಂ ದ್ವಿಜಕುಲೈರ್ಜುಷ್ಠಂ ಮಹೇಶಾಲಯಂ .. 42..

ಸೂತಃ -

ನ ಇತ್ಥಂ ಚೇತಸೋದ್ಬೋಧಂ ಕೃತ್ವಾ ಪಲ್ಲಕನಂದನಃ .
 ಗೌತಮಃ ಪೂಜಯಾಮಾಸ ಬಿಲ್ವೈರ್ಗೋದಾವರೀಜಲೈಃ .. 43..
 ತತಃ ಕಾಲೇನ ಮಹತಾ ತದ್ಧೃಷ್ಟಿಪಥಮಾಗತಃ .. 44..
 ರೈಕ್ಕಾದ್ಯೈರ್ಮುನಿಭಿರ್ವೃತಃ ಸ ಭಗವಾನಾರುಹ್ಯ ಸಚ್ಛಾಕ್ಶರಂ
 ಹಿಕ್ಕಾರೋಗಗಣಾನ್ವಿತಾಂತಕಹರಸ್ತತ್ರಾಯಯೌ ಗೌತಮಂ .

ದೃಷ್ಟ್ಯಾ ಸಾಧು ಸುಧಾದ್ರ್ಯಯಾ ಕರುಣಯಾ ಪಶ್ಯಂಸ್ತದೀಯಂ
ವಪುರ್ಭಸ್ಮಾಕ್ಷಾದಿಸಮನ್ವಿತಂ ಚ ತಪಸಾ ಕಾರ್ಯಂ ಗತಃ ಶಂಕರಃ .. 45..

ಈಶ್ವರಃ -

ದೃಷ್ಟ್ಯಾ ಮಾಮಂಬಿಕಾಯುಕ್ತಂ ನೀಲಕಂಠಂ ತ್ರಿಶೂಲಿನಂ .
ಸಂತುಷ್ಟವಾಷ್ಟಮೂರ್ತಿಂ ಮಾಂ ಗೌತಮೋ ಹೃಷ್ಟಧೀಸ್ತದಾ .. 46..

ಗೌತಮಃ -

ಕರದೃತಮೃಗಬಾಲಂ ಭಕ್ತಚಿತ್ತಾನುಕೂಲಂ ಶ್ರಿತಜನಸುರಸಾಲಂ ಹಸ್ತವಯ್ಯೈಕಶೂಲಂ

ಗಲಸದಹಿಮಾಲಂ ನೇತ್ರಸಂಶೋಭಿಭಾಲಂ ಶ್ರಿತಸುರತರುಮೂಲಂ ತಂ ಭಜೇ
ಕಾಲಕಾಲಂ .. 47..

ಶ್ರೇಯಾಂಸಿ ಸಂದಿಶತಿ ಪಾಪಮಪಾಕರೋತಿ ಬುದ್ಧಿಂ ಪ್ರಸಾದಯತಿ ಸೌಖ್ಯತತಿಂ
ತನೋತಿ .

ದುಃಖಂ ವಿನಾಶಯತಿ ಶಂಕರಪಾದಪದ್ಮಸಂಪೂಜನಂ ಜನಮಿಮಂ ಸಫಲೀಕರೋತಿ
.. 48..

ವಿನಿಹತನರಸಿಂಹ ಚರ್ಮಚೇಲಾಜಕಪಾಲೋದ್ಧೃತ ವಿಷ್ಟುರಕ್ತಪಾನಲೋಲ .

ಧೃತಚಂದ್ರಕಲಾನಲಾಕ್ಷಿಫಾಲ ಕೃತಹಾಲಾಹಲ ಪಾನತೋ ಗಲೇಂದ್ರನೀಲ .. 49..

ಕುರಂಗೇಲ್ಲಾಸತ್ಪಾಣಿ ಪದ್ಮಾಮಲಾಂಗಂಪುರದ್ವೋಗಿಮಾಲಾವೃತಾಶಾದಿಚೇಲ .

ಮಹಾಶೂಲಹಸ್ತಾಖಿಲಾಂಡಾದಿಲೋಲ ಬಲಾಕ್ಲೃಪ್ತಸ್ವಾಭ್ಯಂಗಬಾಲೈಕಪಾಲ .. 50..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಋಷಿಗೌತಮೇನ ತ್ರ್ಯಂಬಕೇಶ್ವರಶಿವಾರಾಧನಂ

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 21..


- .. shrIshivarahasyam . bhargAkhyah panchamAMshaH . adhyAyaH 21..

Notes:


Shiva narrates to Gauri, the story of Rishi Gautam, who worshipped Him at several Shiva Kshetra-s including some of the Jyotirlingas in order to find relief from the distress that he underwent after cursing his wife Ahalya. At Varanasi, where he worshipped Vishwanatha, Shiva advised him to go to Tryambakeshwara and worship Him at Tryambaka Giri. Rishi Gautama follows Shiva's advise and does the needful.

The shloka numbers are maintained per the source text.

Proofread by Ruma Dewan

——
Tryambakeshvarashivaradhana Varnanam Rishi Gautama

pdf was typeset on June 18, 2023

——
Please send corrections to sanskrit@cheerful.com

